

दो वर्ष में किसानों को 50 हजार करोड़ रुपए ब्याज मुक्त फसली ऋण बांटा : गौत्तम दक

किसानों के खातों में 10 हजार करोड़ रुपये की सम्मान निधि हस्तांतरित : सहकारिता मंत्री

जयपुर (विसं)। सहकारिता राज्य मंत्री (स्वतंत्र प्रभार) गौतम कुमार दक ने कहा कि हमारा उद्देश्य गांव से लेकर शहर तक और खेत से लेकर बाजार तक सहकारिता को विकास की मुख्यधारा बनाना है। उन्होंने सदन में कहा कि खाद-बीज, जुताई एवं अन्य कृषि संबंधी आवश्यकताओं की पूर्ति के लिए वर्तमान सरकार के कार्यकाल में अब तक किसानों को 50 हजार करोड़ रुपये से अधिक के ब्याज मुक्त अल्पकालीन फसली ऋण वितरित किए जा चुके हैं, जो पूर्ववर्ती सरकार द्वारा 2 वर्ष में किये गए ऋण वितरण से दोगुना अधिक है।

उन्होंने कहा कि राज्य सरकार ने वर्ष 2026-27 के बजट में भी 25 हजार करोड रुपये के ब्याज मुक्त अल्पकालीन फसली ऋण वितरण का प्रावधान किया है, जिससे प्रदेश के 35 लाख किसान लाभान्वित होंगे।

दक शुक्रवार को विधानसभा में सहकारिता विभाग की (मांग संख्या-50) अनुदान मांगों पर हुई बहस का जवाब दे रहे थे। चर्चा के बाद सदन ने सहकारिता विभाग की 25 अरब 7 करोड़ 75 लाख 63 हजार रुपये की अनुदान

- ‘6.57 लाख किसानों से खरीदा 17 लाख 38 हजार मीट्रिक टन से अधिक दलहन-तिलहन’**

मांगों ध्वनिमत से पारित कर दी गई।

सहकारिता मंत्री ने कहा कि वर्तमान में राज्य में लगभग 43 हजार सहकारी समितियां कार्यरत हैं, जिनसे 1 करोड 35 लाख से अधिक सदस्य जुड़े हुए हैं। यह गर्व का विषय है कि विगत 17 फरवरी को गुजरात के गांधीनगर में केन्द्रीय सहकारिता मंत्री अमित शाह की अध्यक्षता में आयोजित राज्यों के सहकारिता मंत्रियों के सम्मेलन में राज्य में किये गए नवाचारों की प्रशंसा की गई। भजनलाल सरकार ने सहकारी जीवन सुरक्षा बीमा योजना में किसानों पर पड़ने वाले प्रीमियम भार में लगभग 175 करोड़ रुपये की कमी की गई है। वहीं, बीमा योजनाओं की समीक्षा में पाया गया कि किसानों को मिलने वाले क्लेम की राशि कम्पनियों को दिए जाने वाले बीमा प्रीमियम से काफी कम है। इसलिए

राज्य में किसानों से केवल 1 प्रतिशत अंशदान लेकर रिस्क फंड बनाया गया है। इस प्रकार, दो वर्ष में किसानों के लगभग 350 करोड़ रुपये बचाये गए हैं।

दक ने कहा कि भूमि विकास बैंकों के ऋणी सदस्यों के लिए राज्य सरकार ने एकमुश्त समझौता योजना लागू की, जिसके अंतर्गत पूर्व में स्वीकृत अवधिपार ऋणों में से लगभग 300 करोड रुपए की वसूली हुई। इससे लगभग 10 हजार किसान फिर से मुख्यधारा में आए हैं तथा तथा मृतप्राय हो चुके लगभग 25 प्राथमिक सहकारी बैंक पुनर्जीवित होकर लाभ की स्थिति में आ गए हैं।

दक ने कहा कि प्रधानमंत्री नरेन्द्र मोदी ने देश के 10 करोड़ किसानों को सम्मान निधि देने की शुरुआत की। राज्य में मुख्यमंत्री भजनलाल शर्मा की पहल पर प्रथम बजट में ही मुख्यमंत्री किसान सम्मान निधि योजना की घोषणा कर किसानों को अतिरिक्त सम्मान निधि देने की शुरुआत की गई। पहली बार राज्य में पैक्स स्तर पर 500 मीट्रिक टन क्षमता के 200 गोदाम सहित कुल 600 गोदाम बनाये जा रहे हैं। राज्य

बजट में भी नये गोदामों के निर्माण की घोषणा भी की गई है। राजस्थान सहकारी गोपाल क्रेडिट कार्ड योजना के तहत दो वर्ष में लगभग 1 लाख गोपालक किसानों की 1 लाख रुपये तक के ब्याज मुक्त ऋण उपलब्ध करवाये गए हैं।

सहकारिता मंत्री ने बताया कि वर्तमान सरकार के कार्यकाल में राजफंड द्वारा 6.57 लाख से अधिक किसानों से 11 हजार करोड रुपये से अधिक कीमत का 17 लाख 38 हजार मीट्रिक टन से अधिक दलहन-तिलहन खरीदा जा चुका है। जबकि पूर्ववर्ती सरकार द्वारा आंशिक दो वर्षों में एमएसपी पर 5.14 लाख किसानों से 6,000 करोड रुपये कीमत का 12 लाख मीट्रिक टन दलहन-तिलहन ही खरीदा गया था।

उन्होंने कहा कि विभिन्न जिलों में जांच में फर्जीबाडा सामने आने पर 10 हजार फर्जी रजिस्ट्रेशन रद्द किये गए, 7 पटवारियों को निलम्बित किया गया तथा 38 पटवारियों के विरूद्ध 16 सीसीए एवं 17 सीसीए के अंतर्गत कार्रवाई की गई। साथ ही, ई-मित्र संचालकों एवं ट्रांसपोर्ट फर्म्स के विरूद्ध भी कार्रवाई की गई।

‘फसल बीमा योजना में 1100 करोड़ रुपए का घोटाला, माफिया सक्रिय’

विधायक भैराराम सियोल ने सदन में यह मुद्दा उठाते हुए आरोप लगाए

जयपुर (विसं)। कृषि और सहकारिता की अनुदान मांगों पर विधानसभा में हुई बहस के दौरान बीजेपी विधायक भैराराम सियोल ने फसल बीमा योजना में बड़ी अनियमितताओं का आरोप लगाया। उन्होंने कहा कि योजना में माफिया सक्रिय है और अब तक करीब 1100 करोड़ रुपये का घोटाला कर चुका है। यह माफिया कई जिलों में काम कर रहा है और इसके खिलाफ प्रभावी कार्रवाई की जानी चाहिए।

सियोल ने कहा कि उनके ओसियां क्षेत्र में भी इसी तरह का घण्टा हुआ है। उन्होंने बताया कि वे इस संबंध में दस्तावेज सदन में प्रस्तुत कर रहे हैं। उन्होंने फसल बीमा योजना के कई प्रावधानों में बदलाव की मांग करते हुए कहा कि किसानों को फसल खराब होने पर सही और समय पर मुआवजा मिलना चाहिए। उन्होंने सहकारी कर्ज

योजना में भी सुधार की आवश्यकता बताई। साथ ही कहा कि क्षेत्र में गाजर की भारी पैदावार होती है, इसलिए वहां गाजर मंडी स्थापित की जानी चाहिए ताकि किसानों को बेहतर दाम मिल सके। चौबरी ने फसल बीमा योजना में पूर्व की सरकार में भ्रष्टाचार हुआ। योजना का लाभ लोगों को नहीं मिला। बीमा कम्पनियों की तरफ से फर्जीबाड़ा हुआ है। वास्तविक किसान की जगह दूसरे व्यक्ति फायदा ले रहे थे। कई मामलों में एफआईआर दर्ज हुई। मुकदम भी इस तरह के मामलों में हुए। ये संगठित माफियाओं का गिरोह है। 500 से 1000 करोड क्लेम की राशि यह गिरोह उठा चुके हैं। सरकार ने एक्शन लिया भी है। इसकी जांच स्पेशल ग्रुप से करवाई जानी चाहिए।ओसियां विधानसभा में भी बड़ा घोटाला हुआ है।

ए.एन.टी.एफ. ने नशे की बड़ी खेप के साथ 7 तस्कर दबोचे

आरोपियों के कब्जे से गांजा, डोडा-चूरा, स्मैक बरामद

जयपुर (कासं)। एएनटीएफ टीम ने प्रदेश में बड़ी कार्रवाई करते हुए 30 किलो अवैध गांजा, 57 किलो डोडा-चूरा, 94 किलो से ज्यादा डोडा-चूरा और 8 ग्राम स्मैक समेत नशे की बड़ी खेप पकड़ी। एटीएस एवं एएनटीएफ महानिरीक्षक विकास कुमार ने बताया कि करीब 50 लाख रुपए के मादक पदार्थों के साथ-साथ 1 फॉन्च्यूर कार, दो बोलरो जन्त करते हुए 7 बदमाशों को गिरफ्तार किया गया है।

उन्होंने बताया कि उदयपुर जिले के बेकरिया क्षेत्र से 30 किलोग्राम अवैध गांजा जन्त करते एक बोलरो पिकअप जन्त किए और पांच बदमाशों को दबोचा। इसी तरह भीलवाड़ा के बनेड़ा क्षेत्र से 57 किलो 120 ग्राम अवैध डोडा-चूरा बरामद कर एक फॉन्च्यूर गाडी जन्त की।चित्तौडगढ़ के भीण्डर क्षेत्र से 36 किलो 980 ग्राम अवैध डोडा-चूरा, डींग के कुम्हेर क्षेत्र में 850 गांजा तथा जयपुर शहर के ट्रांसपोर्ट नगर क्षेत्र में 8 ग्राम स्मैक जन्त कर महिला तस्कर को पकड़ा गया।

पुलिस ने इस कार्रवाई में आरोपी ओमकार कालबेलिया निवासी झालो का गुडा (गोगुन्दा), बाबूलाल



आरोपी तस्करों से जन्त कार

कालबेलिया निवासी देवला (उदयपुर), रतननाथ कालबेलिया निवासी झालो का गुडा (गोगुन्दा), भेरानाथ कालबेलिया निवासी बेकरीया (उदयपुर), किशन कालबेलिया निवासी झालो का गुडा (गोगुन्दा), कालीचरण जाट निवासी सूरौता (कुम्हेर) तथा धर्मेपाल जाट निवासी सूरौता (कुम्हेर) को गिरफ्तार किया।

पाकिस्तान जाने वाला पानी प्रदेश को कब मिलेगा?

जयपुर (विसं)। विधानसभा में शुक्रवार को अनुदान मांगों पर बहस के दौरान बसपा विधायक मनोज न्यांगली ने कहा कि सरकार ने थोड़े दिन पहले घोषणा की थी कि पाकिस्तान जाने वाला पानी बंद करके राजस्थान को देंगे, क्या यह बताने का प्रयास करेंगे कि पाकिस्तान जाने वाला पानी रोककर राजस्थान को किसान को कब और किस तरह से देंगे?

न्यांगली ने कहा कि नदियों को जोड़ने का संकल्प पूर्व पीएम अटल बिहारी वाजपेयी के समय लिया गया था, लेकिन बीजेपी सरकार ने कोई कदम नहीं बढ़ाया। लगातार तीन बार से केंद्र में सरकार होने के बावजूद उस संकल्प को भूल गए। सरकार को नदियां जोड़कर राजस्थान के किसान के खेत तक पानी पहुंचाना चाहिए। न्याली ने कहा कि फसल बीमा योजना किसान के लिए बहुत सार्थक है, लेकिन इसका प्रीमियम सरकार को देना चाहिए। इसे किसान सम्मान निधि से जोड़कर इसका प्रीमियम किसान से नहीं लें।

जयपुर (विसं)। राजस्थान विधानसभा में शुक्रवार को पत्रकारों के हितों से जुड़ा मुद्दा गुंजा। भीलवाड़ा के निर्दलीय विधायक अशोक कुमार कोठारी ने पचीं के माध्यम से पत्रकारों की सुरक्षा, सम्मान और सामाजिक सुरक्षा से जुड़े मुद्दों पर सरकार का ध्यान आकर्षित किया। सिविल लाईंस विधायक गोपाल शर्मा ने भी इसका पुर्जोर समर्थन किया।

कोठारी ने कहा कि पत्रकार समाज में महत्वपूर्ण दायित्व निभाते हैं। वे लोकतंत्र के चौथे स्तंभ के रूप में जनहित के मुद्दों को सामने लाते हैं। इसलिए उनके लिए प्रोटेक्शन एक्ट, सम्मान निधि में वृद्धि, आरजीएचएस में ओपीडी सुविधा तथा आवासीय भूखंड/कॉलोनी लाइंस लागू की जानी चाहिए। सिविल लाईंस विधायक गोपाल शर्मा ने अशोक कोठारी के प्रस्ताव का समर्थन करते हुए कहा कि यह अत्यंत महत्वपूर्ण और जनहित से जुड़ा विषय है। उन्होंने पत्रकारों के लिए एक उच्च स्तरीय समिति गठित करने और आवासीय व्यवस्था सुनिश्चित

जेडीसी महाजन ने आमजन की समस्याएं व सुझाव सुने

जेडीए ने शुरू किया ‘संवाद’ स्टेकहोल्डर कंसल्टेशन कार्यक्रम



जेडीए आयुक्त सिद्धार्थ महाजन ने शुक्रवार को स्टेकहोल्डर्स की समस्याएं, सुझाव एवं फीडबैक सुने।

- संवाद से शशक्त होगा विकास का खाका : महाजन**

जयपुर (कासं)। जयपुर विकास प्राधिकरण की ओर से सहभागितापूर्ण और पारदर्शी शहरी विकास को बढ़ावा देने के लिए ‘संवाद’ स्टेकहोल्डर कंसल्टेशन कार्यक्रम शुरू किया गया है। प्रथम सत्र जेडीए के ‘मंथन’ सभागार में हुआ, जहां आयुक्त सिद्धार्थ महाजन ने उपस्थित स्टेकहोल्डर्स की समस्याएं, सुझाव एवं फीडबैक गंभीरता से सुने तथा संबंधित अधिकारियों को आवश्यक दिशा-निर्देश दिए।

आयुक्त महाजन ने कहा कि जेडीए आमजन को बेहतर सेवाएं उपलब्ध कराने तथा विकास कार्यों में जनभागीदारी सुनिश्चित करने के लिए प्रतिबद्ध है। ‘संवाद’ कार्यक्रम के माध्यम से प्राप्त सुझावों के आधार पर

सपोटरा को मिली पहली एसी बस सेवा : डॉ. बैरवा

जयपुर (विसं)। उपमुख्यमंत्री एवं परिवहन मंत्री डॉ. प्रेमचंद बैरवा ने शुक्रवार को विधानसभा में बताया कि राज्य सरकार ने सपोटरा क्षेत्र को पहली बार वातानुकूलित (एसी) बस सेवा से जोड़ा है। भविष्य में सपोटरा में उप परिवहन कार्यालय खोलने के प्रस्ताव पर प्राथमिकता से विचार किया जाएगा। विधानसभा में सदस्य हंसराज मीणा द्वारा पूछे गए पूरक प्रश्न के जवाब में डॉ. बैरवा ने कहा कि पूर्ववर्ती सरकार के कार्यकाल तक सपोटरा एसी बस सेवा से वंचित था, लेकिन वर्तमान सरकार ने इस कमी को दूर करते हुए यहां से एसी बसों का संचालन शुरू किया है। उन्होंने स्पष्ट किया कि राज्य सरकार वंचित और दूरस्थ क्षेत्रों में परिवहन सुविधाएं सुदृढ़ करने के लिए प्रतिबद्ध है।

प्रदेश में निकाय चुनाव अप्रैल के बाद होने की संभावना

जयपुर (कासं)। प्रदेश में पंचायती राज संस्थाओं के चुनाव के साथ राज्य निर्वाचन आयोग ने नगरीय निकायों में वोटर लिस्ट बनाने का शेड्यूल जारी किया है। इससे नगर निगम, नगर परिषद और नगर पालिका में चुनाव कराए जा सकेंगे।

आयोग ने जारी शेड्यूल के मुताबिक फिलहाल 39 जिलों की 196 निकायों में ही चुनाव करवाए जा सकते हैं। क्योंकि आयोग ने इन्हीं निकायों में वोटर लिस्ट बनाने का शेड्यूल जारी किया है। शुक्रवार को जारी शेड्यूल के मुताबिक इन निकायों में वोटर लिस्ट का ड्राफ्ट प्रारूप 24 मार्च को प्रकाशित किया जाएगा। इसके बाद 28 दिन तक इन पर आपत्तियां लेकर उनका निस्तारण किया जाएगा। इसके बाद 22 अप्रैल को फाइनल वोटर लिस्ट जारी की जाएगी।

ज्ञात रहे कि राजस्थान हाईकोर्ट ने 15 अप्रैल तक निकाय चुनाव कराने के निर्देश दिए हैं, लेकिन इस शेड्यूल के अनुसार

अप्रैल तक चुनाव नहीं कराए जा सकेंगे।

आयोग से जारी आदेशों में हाईकोर्ट के निर्देशों का हवाला दिया है। इसमें बताया कि हाईकोर्ट ने 15 अप्रैल 2026 तक निकायों के निर्देश दिए हैं। इन्हीं आदेशों की पालना में आयोग ने अब निकाय चुनावों की तैयारियां भी शुरू करवा दी हैं।

ज्ञात रहे कि प्रदेश में नगर निगम अजमेर, बीकानेर, भरतपुर, जयपुर, अलवर, जोधपुर, कोटा और उदयपुर में चुनाव होंगे। इसी तरह नगर परिषद सलूंबर, निम्बाहेड़ा, बांसवाड़ा, बूंदी, बारां, जालोर, बालोतरा, बाड़मेर, तिजारा, खेरथल, बहरोड़, झुंझुनूं, फतेहपुर, सीकर, दौसा, शाहपुरा (जयपुर), सर्वाई माधोपुर, हिंडीनसिटी, धौलपुर, सुजानगढ, चूरू, हनुमानगढ, श्रीगंगानगर, डीडवाना, मकराना, ब्यावर, टोंक, नागौर और

किशनगढ़ (अजमेर) में चुनाव कराए जाने हैं।

‘कांग्रेस द्वारा ए.आई. समिट का विरोध राष्ट्रहित के विरुद्ध’

जयपुर । नई दिल्ली में आयोजित अंतर्राष्ट्रीय एआई समिट के दौरान कांग्रेस कार्यक्रमों द्वारा कार्यक्रम स्थल में घुसकर विरोध प्रदर्शन किए जाने के विरोध में शुक्रवार को भाजपा युवा मोर्चा राजस्थान ने प्रदेश अध्यक्ष शंकर गोरा के नेतृत्व में युवा मोर्चा के कार्यक्रमोंओं ने कांग्रेस वॉर रूम का घेराव किया। इस अवसर पर कार्यक्रमोंओं ने विरोध स्वरूप राहुल गांधी का पुतला दहन कर अपनी नाराजगी दर्ज कराई।

प्रदेश अध्यक्ष शंकर गोरा ने कहा कि जब पूरा विश्व भारत की तकनीकी प्रगति, नवाचार और आर्टिफिशियल इंटेलिजेंस के क्षेत्र में नेतृत्व क्षमता को स्वीकार कर रहा है, तब कांग्रेस द्वारा ऐसे महत्वपूर्ण अंतरराष्ट्रीय आयोजन का विरोध करना अत्यंत दुर्भाग्यपूर्ण एवं शर्मनाक है। उन्होंने इसे लोकतांत्रिक मर्यादाओं का उल्लंघन बताते हुए कहा कि इस प्रकार का आचरण भारत की वैश्विक छवि को घूमिल करने का प्रयास प्रतीत होता है। उन्होंने आगे कहा कि नरेन्द्र मोदी के नेतृत्व में भारत डिजिटल क्रांति और तकनीकी नवाचार के क्षेत्र में नई ऊँचाइयों को छू रहा है। ऐसे

- भाजपा युवा मोर्चा ने कांग्रेस वॉर रूम का घेराव किया, राहुल गांधी का पुतला फूँका**

समय में विपक्ष द्वारा राष्ट्रहित से जुड़े आयोजनों में व्यवधान उत्पन्न करना कांग्रेस की नकारात्मक राजनीति को दर्शाता है। शंकर गोरा ने स्पष्ट किया कि भारतीय जनता युवा मोर्चा राष्ट्रविरोधी एवं विकास-विरोधी गतिविधियों को किसी भी स्तर पर स्वीकार नहीं करेगा।

उन्होंने घोषणा की कि प्रदर्शन भर में कांग्रेस की इस मानसिकता के विरुद्ध जनजागरण अभियान चलाया जाएगा, ताकि युवाओं को यह बताया जा सके कि किस प्रकार कांग्रेस देश की प्रगति में बाधा उत्पन्न करने का प्रयास कर रही है। प्रदर्शन के दौरान युवा मोर्चा के अनेक आदेशकारी एवं कार्यकर्ता उपस्थित रहे। सभी ने एक स्वर में राष्ट्रहित सर्वोपरि का संकल्प दोहराते हुए देश की प्रगति एवं सम्मान की रक्षा के लिए सतत संघर्ष का संकल्प लिया।

कूलर फैक्ट्री में भीषण आग

जयपुर । सदर थाना इलाके में शुक्रवार दोपहर कूलर की टाटिया और पैड्स बनाने वाली फैक्ट्री में अचानक से आग लग गई। जिसके बाद भीषड आग ने पास ही की चार दुकानों के बाहर रखे सामान की भी अपनी चपेट में ले लिया और चारों दुकानों के बाहर रखा सामान भी जल कर राख हो गया। तेज धुंआ निकलता देख स्थानीय लोग मौके पर पहुंचे और किसी ने मिट्टी तो किसी ने पानी डाल कर आग पर काबू पाया का प्रयास किया। लेकिन आग पर काबू नहीं पाया गया। जिसके बाद मुख्य मार्ग पर अफरा-तफरी का माहौल बन गया। सूचना पर मौके पर पहुंची पुलिस और दमकल विभाग की गाडी ने करीब एक घंटे की कड़ी मशक्कत के बाद आग पर काबू पाया। लेकिन जब तब आगे पांच दुकानों में रखा सामान नष्ट कर दिया। इस हादसे में किसी भी तरह की कोई नुकसा नही हुआ है। आग से फैक्ट्री में रखा कच्चा माल और मशीनरी को काफी नुकसान हुआ है। फिलहाल आग का मुख्य कारण शॉर्ट सर्किट बताया जा रहा है।

अधिशायी अभियंता को बूंदी नगर परिषद् आयुक्त का कार्यभार सौंपने का आदेश स्थगित

जयपुर (कासं)। राजस्थान हाईकोर्ट ने बूंदी नगर परिषद् के अधिशायी अभियंता धर्मेन्द्र कुमार मीणा को अपने पद के साथ-साथ आयुक्त के रिक्त पद का अतिरिक्त कार्यभार सौंपने के लिए स्वायत्त शासन विभाग द्वारा जारी आदेश को स्थगित कर दिया है। स्वायत्त शासन विभाग के तत्कालीन निदेशक एवं विशिष्ट सचिव ने यह आदेश 9 मई 2025 को जारी किए थे। इस आदेश को राजस्थान हाईकोर्ट में याचिकाकर्ता सूरज बिरला ने चुनौती दी।

याचिकाकर्ता की ओर से पैरवी करते हुए अधिवक्ता अश्विनी चौबिसा ने अदालत को बताया कि स्वायत्त शासन विभाग द्वारा अधिशायी अभियंता धर्मेन्द्र कुमार मीणा को आयुक्त के पद का अतिरिक्त कार्यभार सौंपा जाना, सेवा नियमों के विपरित है। उन्होंने कहा कि सेवा नियमों के अनुसार केवल कार्यकारी अधिकारी अथवा सचिव ही आयुक्त के पद पर